

# Sumqayıtda şəhidlərin xatirəsi yad olunur

**Sumqayıtın 4-cü mikrorayon ərazisində yerləşən 14 nömrəli tam orta məktəb Vətən müharibəsi qəhrəmanı şəhid Adil İbrahimlinin adını daşıyır.**

Bu günlər şəhər icra hakimiyyətinin başçısı Zakir Fərovov şəhid ailələri, qazilərlə birlikdə həmin təhsil ocağında olub.

İştirakçılar öncə şəhidin büstü önünə tər çiçək dəstələri düzüblər. Qeyd olunub ki, 44 günlük Vətən müharibəsində Ali Baş Komandan İlham Əliyevin rəhbərliyi altında Azərbaycan Ordusu düşməne sarsıdıcı zərbə vurmuş, onu təslim olmağa məcbur etmişdir. 30 ilə yaxın erməni vandallarının tapdığı altında qal-



mış Qarabağ və Şərqi Zəngəzur işğaldan azad edilmişdir. Sonra qonaqlar Adil İbrahimlinin məktəbdəki muzeyi ilə tanış olublar.

Adil Asəm oğlu İbrahimli 9 sentyabr 1992-ci ildə Sum-

qayıtda anadan olub. 2008-ci ildə Sumqayıt şəhəri 14 nömrəli tam orta məktəbdə 9-cu sinfi bitirib. Təhsilini davam etdirmək üçün Cəmsid Naxçıvanski adına Hərbi Liseyə, 2011-ci ildə həmin liseyi bi-

tirdikdən sonra isə Heydər Əliyev adına Azərbaycan Ali Hərbi Məktəbinə daxil olub. 2015-ci ildə Ali Hərbi Məktəbi bitirib leytenant rütbəsini alan A.İbrahimli Təlim Tədris Mərkəzində zabit kimi təkmilləşdirmə kursu keçəndən sonra Azərbaycan Ordusunda hərbi xidmətə başlayıb. 2017-ci ildə XTQ-yə qəbul olub, orada fəaliyyət göstərdiyi zaman Türkiyədə "Komando" kursunu fərqlənmə ilə bitirib. 44 günlük Vətən müharibəsində o, Murovdağ, Suqovuşan, Füzuli, Hadrut, Xocavənd, Şuşa uğrunda gedən döyüşlərdə iştirak edib. Adil İbrahimli 2021-ci il noyabrın 7-də Şuşanın azad olunması zamanı şəhidlik zirvəsinə yüksəlib.

**Akif ƏLİYEV,**  
**"Azərbaycan"**